

वार्नर जैसा तीनों प्रारूप में प्रभाव छोड़ने वाला खिलाड़ी मिला न बहुत मुश्किल है। मैं उनके साथ खेला भी हूँ। मैंने वास्तव में उनके साथ रहने का पूरा आनंद लिया। उन्होंने जो कुछ किया उसके लिए उन्हें खुद पर गर्व होना चाहिए।

-रिकी पॉटिंग

ऑस्ट्रेलिया के पूर्व कप्तान, डेविड वार्नर की प्रशंसा में कहा।



टी-20 वर्ल्ड कप 2024 के सुपर 8 मुकाबले में भारतीय कप्तान रोहित शर्मा ने ऑस्ट्रेलिया के खिलाफ 92 रनों की ताबड़तोड़ बल्लेबाजी की। अपनी इस पारी के दम पर रोहित शर्मा टी20 में सबसे ज्यादा रन बनाने वाले बल्लेबाज बने और बाबर

आजम का रिकॉर्ड भी तोड़ दिया। ये टी20 में ऑस्ट्रेलिया के खिलाफ उनका बेस्ट स्कोर रहा। रोहित ने अपनी पारी में लगातार 8 छक्कों की मदद से 200 छक्के पूरे किए और ऐसा करने वाले वो दुनिया के पहले बल्लेबाज बन गए।

क्या आप जानते हैं? ... एक टेस्ट में सर्वाधिक रन बनाने का रिकॉर्ड इंग्लैंड के खिलाड़ी ग्राहम गूच के नाम है। गूच ने 1990 में भारत के खिलाफ 333 और 123 रन बनाए।

डकवर्थ-लुईस-स्टर्न पद्धति के सह निर्माता फ्रैंक डकवर्थ का निधन

नयी दिल्ली 24 जून। क्रिकेट के वर्षा प्रभावित मैचों में परिणाम निर्धारित करने के लिए प्रयुक्त होने वाली डकवर्थ-लुईस-स्टर्न पद्धति के सह निर्माताओं से एक फ्रैंक डकवर्थ निधन हो गया है। वह 84 वर्ष के थे। फ्रैंक डकवर्थ का बीते शुक्रवार निधन हुआ। डकवर्थ ने साथी सांख्यिकीविद टोनी लुईस के साथ बारिश या अन्य कारकों से बाधित सीमित ओवरों के मैचों में निष्पक्ष परिणाम सुनिश्चित करने के लिए डीएलएस नियम को तैयार किया था। इस नियम पहली बार 1997 में अंतरराष्ट्रीय क्रिकेट में लागू किया गया था। वर्ष 2001 में अंतरराष्ट्रीय क्रिकेट परिषद (आईसीसी) ने इसे आधिकारिक रूप से अपनाया। वर्ष 2014 में डकवर्थ और लुईस के सेवानिवृत्त होने के बाद उनके योगदान को मान्यता देते हुए इस विधि का नाम बदलकर डीएलएस कर दिया गया। डकवर्थ और लुईस दोनों को क्रिकेट में उनकी सेवाओं के लिए वर्ष 2010 में ब्रिटेन में सम्मानित किया गया था।

सिर्फ ब्रायन लारा थे जिन्हें हमारे सेमीफाइनल में पहुंचने का यकीन था : राशिद खान

किंग्सटाउन, 25 जून। दो महीने पहले ब्रायन लारा ने अफगानिस्तान के टी20 विश्व कप सेमीफाइनल में पहुंचने की संभावना जताई थी तो कड़्यों को हैरानी हुई लेकिन यह करिश्मा कर दिखाने वाली टीम के कप्तान राशिद खान ने उनसे वादा



किया था कि वह उनके भरोसे पर खरे उतरकर दिखायेंगे। और ऐसा ही हुआ। काबुलीवाला की कहानी वाले युद्ध से जर्जर इस देश की यह कामयाबी बा क्रिकेट की किंवदंतियों का हिस्सा होगी। अफगानिस्तान ने बांग्लादेश को सुपर आठ चरण के आखिरी मैच में डकवर्थ लुईस प्रणाली से आठ विकेट पर हराकर न सिर्फ पहली बार विश्व कप के अंतिम चार में जगह बनाई बल्कि ऑस्ट्रेलिया जैसी शक्तिशाली टीम को भी टूर्नामेंट से बाहर कर दिया। लारा ने मई में पीटीआइ संपादकों से बातचीत में एक सवाल के जवाब में कहा था, "वेस्टइंडीज, भारत और इंग्लैंड सेमीफाइनल में पहुंच सकते हैं। चौथे स्थान के लिये मेरा दाव एक डार्कहॉर्स अफगानिस्तान पर है। मैंने यूएनएफसी नहीं है लेकिन अफगानिस्तान ने जितने विश्व कप उसने अतीत में खेले हैं, यह टीम प्रगति की राह पर है और अंतिम चार में जगह बना सकती है।" राशिद ने सेमीफाइनल में जगह पक्की करने के बाद कहा, "हमारे लिये सेमीफाइनल में पहुंचना सपना सच होने जैसा है। हमने न्यूजीलैंड को हराया तो यह भरोसा बनने लगा था।"

यूरो कप : क्रोएशिया से ड्रों के बाद इटली नॉकआउट में

बर्लिन, 25 जून। इटली के स्थानांतरित खिलाड़ी मातिया जाकानी ने स्टीपेन टाइम के आखिरी मिनिट में गोल करके क्रोएशिया को 1-1 से ड्रॉ पर रोका और अपनी टीम को नॉकआउट चरण में जगह भी दिला दी। इससे पहले क्रोएशिया के लिये लुका मोड्रिच ने दूसरे हाफ में गोल किया था। इटली को अंतिम 16 में जगह बनाने के लिए ड्रॉ की जरूरत थी जबकि क्रोएशिया को हर हालत में जीत दर्ज करनी थी। क्रोएशिया के तीन मैचों में दो ही अंक हैं और अब तीसरे स्थान की सर्वश्रेष्ठ टीम के रूप में नॉकआउट चरण में जगह बनाने के लिये उसे बाकी मैचों के नतीजों का इंतजार करना होगा। इटली का सामना अंतिम 16 में शनिवार को स्विटजरलैंड से बर्लिन में होगा। संभवतः अपना आखिरी टूर्नामेंट खेल रहे क्रोएशिया के लुका मोड्रिच ने इटली के खिलाफ गोल किया तो वह यूरोपीय फुटबॉल चैम्पियनशिप में गोल करने वाले सबसे उम्रदराज खिलाड़ी बन गए। दर्शकों ने खड़े होकर उनका अभिवादन किया और उन्हें प्लेयर ऑफ द मैच पुरस्कार भी मिला लेकिन वह इसका जश्न मनाने के मूड में नहीं थे। इटली के मातिया जाकानी ने स्टीपेन टाइम के आठवें मिनिट में गोल कर दिया। इससे क्रोएशिया की नॉकआउट चरण में पहुंचने की राह कठिन हो गई है।

अफगानिस्तान की ऐतिहासिक जीत पर झुमा तालिबान, विदेश मंत्री ने दी बधाई

अफगानिस्तान, 25 जून। तालिबान के विदेश मंत्री आमीर खान मुलाकी ने लाहौर अफगानिस्तान क्रिकेट प्रशंसकों की भावनाओं को दोहराया जब उन्होंने मंगलवार, 25 जून को राशिद खान से वीडियो कॉल पर बात की और पुरुष टी20 विश्व कप 2024 के सेमीफाइनल में जगह बनाने के लिए टीम को बधाई दी। मुलाकी ने अपनी बातचीत (मुबारक) के साथ शुरू की, जब उन्होंने किंग्सटाउन, सेंट वीसेंट के अर्नोब वेले ग्राउंड में अपने आखिरी सुपर 8 मैच में अफगानिस्तान की बांग्लादेश पर रोमांचक जीत के ठीक बाद राशिद खान को एक संदेश भेजा। अफगानिस्तान ने पहली बार पुरुष टी20 विश्व कप के सेमीफाइनल में पहुंचकर अपनी सबसे यादगार जीत में से एक हासिल की। कैरेबियाई क्षेत्र में अफगानिस्तान ने बड़े पैमाने पर जायंट क्लिकर साफित हुई क्योंकि उन्होंने सुपर 8 मैच में ऑस्ट्रेलिया पर सनसनीखेज जीत हासिल करने से पहले ग्रुप चरण में पूर्व फाइनलिस्ट न्यूजीलैंड को हराया था।

अफगानिस्तान पहली बार आईसीसी इवेंट के सेमीफाइनल में

लिटन दास खड़े देखते रहे, अफगानिस्तान ने आठ रन से मार लिया मैदान अफगानिस्तान की जीत से ऑस्ट्रेलिया सेमीफाइनल की रेस से बाहर हुआ



किंग्सटाउन, 25 जून। टी-20 विश्वकप के सुपर आठ ग्रुप एक में बांग्लादेश के सलामी बल्लेबाज लिटन कुमार दास नाबाद (54) खड़े देखते रहे और राशिद खान की अगुवाई वाली अफगानिस्तान टीम के गेंदबाजों ने इतिहास रचते हुए आठ रन से वर्षा बाधित मुकाबले को जीतकर सेमीफाइनल में प्रवेश किया। अफगानिस्तान के कप्तान राशिद खान और नवीन उल हक ने बेहतरीन गेंदबाजी का मुजाहिदा करते हुए चार-चार विकेट चटकते हुए बांग्लादेश को 17.5 ओवर में 105 रन पर दैकर मुकाबला जीतकर ऑस्ट्रेलिया को भी विश्वकप से बाहर कर दिया है। बांग्लादेश के लिटन कुमार दास एक छोर थामे खड़े रहे लेकिन किसी भी बल्लेबाज ने उनका साथ नहीं दिया। उन्होंने 49 गेंदों में पांच चौके और एक छक्के की मदद से नाबाद (54) रनों की पारी खेली। मैच के बीच में बारिश होने के कारण डकवर्थ लुईस नियम के तहत

बांग्लादेश का एक ओवर 19 ओवर में संशोधित लक्ष्य दिया गया था। अफगानिस्तान ने टॉस जीतकर पहले बल्लेबाजी करने का फैसला किया। रहमतउल्लाह गुरबाज और इब्राहिम जदरान की सलामी जोड़ी ने बेहतरीन शुरुआत करते हुए पहले विकेट के लिये 59 रन जोड़े। 11वें ओवर में रिशाद हुसैन ने इब्राहिम जदरान (18) को आउट कर बांग्लादेश को पहली सफलता दिलाई। इसके बाद बल्लेबाजी करने आये अजमतउल्लाह उमरजाई भी (10) बनाकर पवेलियन लौट गये। गुलबदीन नईब (4) और मोहम्मद नबी एक रन बनाकर आउट हुये। रहमतउल्लाह गुरबाज ने सर्वाधिक (43) रन बनाये। कप्तान राशिद खान 10 गेंदों में (19) और रहमत करीम (7) रन बनाकर नाबाद रहे। अफगानिस्तान ने 20 ओवरों में पांच विकेट पर 115 रनों का स्कोर खड़ा किया। बांग्लादेश की ओर से रिशाद हुसैन ने तीन विकेट लिये। तस्किन अहमद और मुस्ताफिजुर रहमान ने एक-एक बल्लेबाज को आउट किया।

डेविड वार्नर ने अंतरराष्ट्रीय क्रिकेट से लिया संन्यास



सैंट लूसिया, 25 जून। ऑस्ट्रेलिया क्रिकेट के बाएं हाथ के सलामी बल्लेबाज डेविड वार्नर ने अंतरराष्ट्रीय क्रिकेट से संन्यास ले लिया है। वार्नर ने अफगानिस्तान द्वारा बांग्लादेश को आठ रन कर सेमीफाइनल में प्रवेश करने के बाद ऑस्ट्रेलिया के टी-20 विश्वकप 2024 से बाहर होने के साथ संन्यास की घोषणा की है। इसी के साथ ही वार्नर डेविड का 15 साल का अंतरराष्ट्रीय करियर को समाप्त हो गया है। उन्होंने एकदिवसीय विश्वकप 2023 में अपना आखिरी मैच और इसके बाद जनवरी 2024 में पाकिस्तान के साथ अपना आखिरी टेस्ट मैच खेला था। उन्होंने भारत के खिलाफ टी-20 विश्वकप 2024 में अपने टी-20 करियर का अंतिम मैच खेला है। उन्होंने ऑस्ट्रेलिया के लिए वर्ष 2009 में टी-20 प्रारूप से ऑस्ट्रेलिया के लिए पदार्पण किया था। उन्होंने 11 जनवरी 2009 को मेलबर्न क्रिकेट ग्राउंड में दक्षिण अफ्रीका के खिलाफ अपना पहला टी-20 मैच खेला था। इस वर्ष 18 जनवरी को दक्षिण अफ्रीका खिलाफ एकदिवसीय मैच में इंसम अर्धशतक 33 और शतक 22 है। 110 टी-20 मैचों में 3277 रन बनाए जिसमें 28 अर्धशतक और एक शतक शामिल है।

20 किमी. पैदल चाल में प्रियंका गोस्वामी ने ओलंपिक के लिए त्वचालीफाई किया

नई दिल्ली, 25 जून। उत्तर प्रदेश की प्रियंका गोस्वामी ने 20 किलोमीटर पैदल चाल में गोल्ड मेडल जीतकर ओलंपिक के लिए क्वालीफाई कर लिया है। एक घंटा 28 मिनट 50 सेकंड के समय के साथ विश्व चैंपियनशिप और 2024 ओलंपिक दोनों के लिए टिकट कटा लिया है। फिलहाल प्रियंका एथलेटिक्स से 2024 खेलों के लिए क्वालीफाई करने वाली पहली भारतीय है। टोक्यो ओलंपिक में देश का प्रतिनिधित्व कर चुकी 26 बरस की प्रियंका ने 2022 बर्लिन राष्ट्रमंडल खेलों में महिलाओं की 10,000 मीटर पैदल चाल स्पर्धा में सिल्वर



जोता था। प्रियंका का लक्ष्य 2024 पेरिस ओलंपिक में पदक जीतना है। प्रियंका गोस्वामी का जीवन कठिनाइयों से भरा रहा है। रोडवेज ने प्रियंका के पिता परिचालक मदनपाल

गोस्वामी की नौकरी छीन ली थी। प्रियंका ने पिता की नौकरी जाने के बाद कमजोर आर्थिक स्थिति और अन्य मुश्किलों का सामना कर ओलंपिक तक का सफर तय किया है। 2006 में मुजफ्फरनगर के बुढ़ाना क्षेत्र के सागड़ी गांव से मदनपाल गोस्वामी, पत्नी अनीता गोस्वामी और दोनों बच्चों कपिल व प्रियंका को लेकर मेरठ आ गए थे। पिता मदनपाल रोडवेज में परिचालक थे। मदनपाल का कहना है कि 2010 में रोडवेज के उच्चाधिकारियों ने मिलीभगत कर उनके खिलाफ एफआरआर दर्ज करा दी और नौकरी से निलंबित कर दिया।

किसान का बेटा किशोर कुमार जेवलिन थ्रो में दिखायेगा दमखम



नई दिल्ली, 25 जून। किशोर कुमार जेना ने चीन के हंगझोऊ में 86.77 मीटर भाला फेंककर पेरिस 2024 ओलंपिक में पुरुषों की भाला फेंक प्रतियोगिता के लिए क्वालीफाई किया। ओडिशा के पुरी जिले के कोटासाही गांव में किशोर जेना का घर है। छह बहनों में सबसे छोटे भाई किशोर जेना के पिता किसान हैं और अपनी बेटियों की शादी की व्यवस्था करने में आर्थिक कठिनाइयों का सामना करने के बावजूद उन्होंने अपने बेटे की महत्वाकांक्षाओं को पूरा करने का प्रयास कभी नहीं छोड़ा। जेना के अनुसार, जब वह किशोर थे, तब वह बॉलीबॉल खेलते थे। उन्होंने 2015 में भाला फेंकना शुरू किया। किशोर जेना का घर ओडिशा के पुरी जिले के कोथासाही गांव में है। छह बहनों के सबसे छोटे भाई किशोर जेना के पिता खेती करते हैं और सभी बेटियों की शादी

तीरंदाजी में बोम्मादेवरा धीरज पदक पर लगायेंगे निशाना

नई दिल्ली, 25 जून। बोम्मादेवरा धीरज ने तीरंदाजी प्रतियोगिता के जरिए पेरिस ओलंपिक-2024 के लिए क्वालीफाई कर लिया है। इससे पहले भी वे विश्व चैंपियनशिप समेत कई बड़ी प्रतियोगिताओं में भारत का प्रतिनिधित्व कर चुके हैं। बोम्मादेवरा धीरज का जन्म 3 सितंबर 2001 को आंध्र प्रदेश के विजयवाड़ा में हुआ था। उनके पिता बोम्मादेवरा श्रवण कुमार भारतीय तीरंदाजी संघ के तकनीकी अधिकारी हुआ करते थे। उन्होंने विजयवाड़ा के एसआरआर और सोबीआर गवर्नमेंट डिग्री कॉलेज में डिग्री के लिए अध्ययन किया। उन्होंने 2006 में विजयवाड़ा में चोला तीरंदाजी अकादमी में तीरंदाजी शुरू की। चार साल तक पुणे में आर्मी स्पोर्ट्स इंस्टीट्यूट में प्रशिक्षण लेने के बाद, वह 2021 में हवलदार के पद पर सेना में शामिल हुए। वह रिकर्व पुरुष व्यक्तिगत और टीम स्पर्धाओं में भारत का प्रतिनिधित्व करते हैं। रिकर्व पुरुषों में, वह विश्व रैंकिंग में 15वें स्थान पर है। इसके साथ ही बोम्मादेवरा धीरज कई प्रतियोगिताओं में देश का प्रतिनिधित्व भी कर चुके हैं। जिसके तहत उन्होंने 2023 में मिश्रित टीम स्पर्धा के अलावा पुरुष टीम और व्यक्तिगत स्पर्धाओं में बर्लिन, जर्मनी में विश्व चैंपियनशिप में भारत का प्रतिनिधित्व किया।




स्टीपलचेज में अविनाश को पेरिस का टिकट मिला



नई दिल्ली, 25 जून। भारत के स्टीपलचेज चैंपियन अविनाश साबले ने अपने कठिन परिश्रम को बदौलत अगले माह फ्रांस में होने वाले पेरिस ओलंपिक के लिए क्वालीफाई कर लिया है। कुछ साल पहले ट्रैक पर उतरने के बाद स्टीपलचेज अविनाश साबले ने इस पीढ़ी के भारत के प्रमुख लंबी दूरी के धावक के रूप में खुद को तेजी से स्थापित किया है। उनके माता-पिता किसान थे और सार्वजनिक परिवहन की सुविधा उपलब्ध नहीं होने के कारण उन्हें अपने स्कूल जाने के लिए हर दिन छह किलोमीटर दौड़ना पड़ता था। अविनाश साबले ने कभी भी बड़े होकर किसी भी खेल को अपना करियर बनाने के बारे में नहीं सोचा और अपने परिवार की मदद करने के लिए सेना में शामिल होने का मन बना लिया।

डीएसपी पारुल चौधरी से ओलंपिक में पदक की उम्मीद

नई दिल्ली, 25 जून। उत्तर प्रदेश के मेरठ के एक गांव की ब्रिटिया पारुल चौधरी को पिछले साल एशियन गेम्स में स्वर्ण पदक जीतने के कारण मुख्यमंत्री योगी आदित्यनाथ ने डीएसपी नियुक्त किया था। अगले माह फ्रांस की राजधानी पेरिस में होने वाले ओलंपिक में भी पारुल पर देशभर की निगाहें टिकी होंगी। एक किसान की बेटी पारुल चौधरी कभी अपने गांव से स्टेडियम की यात्रा पैदल किया करती थी। आठ साल पहले जो जुनून इस ब्रिटिया के अंदर आया उसी का अंश है कि आज वह देश की नम्बर एक धावक बन गई है। इस चैंपियन खिताब को तेजी से स्थापित किया है। उनके माता-पिता किसान थे और सार्वजनिक परिवहन की सुविधा उपलब्ध नहीं होने के कारण उन्हें अपने स्कूल जाने के लिए हर दिन छह किलोमीटर दौड़ना पड़ता था। अविनाश साबले ने कभी भी बड़े होकर किसी भी खेल को अपना करियर बनाने के बारे में नहीं सोचा और अपने परिवार की मदद करने के लिए सेना में शामिल होने का मन बना लिया।



पूरी की थी। पिछले साल प्रदेश सरकार ने 19वें एशियाई खेल-2022 में स्वर्ण पदक जीतने वाली खिलाड़ी पारुल चौधरी को 4.50 करोड़ रुपये की प्रोत्साहन राशि के साथ ही पुलिस उपाधीक्षक (डीएसपी) के पद पर नियुक्ति का पत्र सौंपा था।

हमने अपने समर्थकों को निराश किया, मैं टीम की तरफ से माफी मांगता हूँ : शांतो

किंग्सटाउन, 25 जून। बांग्लादेश के कप्तान नजमुल हुसैन शांतो ने टी20 विश्व कप में अपनी टीम के खराब प्रदर्शन के लिए प्रशंसकों से माफी मांगते हुए इस निराशाजनक अभियान के लिए बल्लेबाजों को दोषी ठहराया। भारत की ऑस्ट्रेलिया पर जीत के बाद बांग्लादेश के पास सेमीफाइनल में जगह बनाने का मौका था लेकिन सुपर 8 के अपने अंतिम मैच में उसे अफगानिस्तान से हार का सामना करना पड़ा। शांतो ने मैच के बाद संवाददाता सम्मेलन में कहा, "सबसे पहले मैं यह कहना चाहूंगा कि एक टीम के रूप में हमने बांग्लादेश के अपने प्रशंसकों को निराश किया। इसलिए मैं टीम की तरफ से माफी मांगता हूँ। बल्लेबाजी इकाई के रूप में हम अपना सर्वश्रेष्ठ प्रदर्शन नहीं कर पाए।" उन्होंने कहा, "हमें इसके लिए खेद है। हम भविष्य में इस तरह की परिस्थितियों में अच्छा खेल दिखाने का प्रयास करेंगे।" बांग्लादेश की टीम सुपर 8 में अच्छा प्रदर्शन नहीं कर पाई लेकिन शांतो ने कहा कि उनके लिए कुछ सकारात्मक पहलू भी रहे। उन्होंने कहा, "हमारे लिए सकारात्मक पहलू यह रहा कि हमारे गेंदबाजों ने बहुत अच्छी गेंदबाजी की। रिशाद हुसैन ने इस तरह के बड़े टूर्नामेंट में लगभग हर मैच में अच्छी गेंदबाजी की। हमारे लिए कई चीजें सकारात्मक रही लेकिन बल्लेबाजी इकाई के रूप में हमने प्रशंसकों और अपने देश के लोगों को निराश किया।



एमिटी ने नोएडा सिटी और नॉर्दन यूनाइटेड ने एम 2 एम को हराया

नयी दिल्ली, 25 जून। विनय के दो बेहतरीन गोलों की मदद से एमिटी इंडियन नेशनल ने नोएडा सिटी एफसी को 2-1 से परास्त कर डीएसए एडिबोर्न के सुपर सिक्स मुकाबले में पूरे अंक अर्जित किए। इस जीत से एमिटी के चैंपियनशिप जीतने की उम्मीद बढ़ गई है। पराजित नोएडा सिटी के लिए कर्मण्य ने गोल किया। वहीं एक अन्य मुकाबले में नॉर्दन यूनाइटेड ने हेमंत ठाकुर के पेनल्टी गोल से एम 2 एम को 1-0 से पराजित किया। एमिटी की जीत का आकर्षण विनय द्वारा क्रमशः 48वें और 53वें मिनिट में जमाए गोल रहे। पांच मिनिट में दो गोल करने के बाद एमिटी की फार्म में यकायक गिरावट आई और उसे रक्षात्मक खेलना पड़ा। गोल उतारने के लिए नोएडा सिटी ने भरसक प्रयास किया किंतु कर्मण्य बरबल ही गोल जमा पाया। अंतिम बीस मिनिट में एमिटी पर दबाव बढ़ जाने के कारण उनके मिड फील्ड और फाल्टवर्ड चल नहीं पाए। नतीजतन नोएडा सिटी ने खेल पर पकड़ तो बनाई लेकिन लगातार आसान मौके और मैच गंवाया।

मैंने तेज हवाओं के बीच मैदान के हर कोने में शॉट लगाने की रणनीति बनाई : रोहित

गॉस आइलेट, 25 जून। भारतीय कप्तान रोहित शर्मा ने कहा कि ऑस्ट्रेलिया के खिलाफ हुए टी-20 विश्वकप के सुपर आठ मुकाबले में सेंट लूसिया में चल रही तेज हवाओं के बीच चतुराई से बल्लेबाजी करते हुए मैदान के हर कोने में शॉट लगाने की रणनीति बनाई जो सार्थक रही। प्लेयर ऑफ द मैच बनने के बाद रोहित ने मैच जीतने के बाद कहा, मैंने पहले ओवर से ही मन बना लिया था और वेहद तेज हवा भी चल रही थी। ऑस्ट्रेलिया ने अपनी रणनीति में बदलाव करते हुए हवा के खिलाफ गेंदबाजी करनी शुरू कर दी थी। इसी कारण मुझे मैदान का दूसरा हिस्सा भी खोलना पड़ा। जब हम खेलते हैं तो हमें चतुराई दिखानी होगी। मैं ऐसा करने के लिए तैयार था। उन्होंने कहा, आपको समझना होगा कि गेंदबाज भी चतुर हैं। वे हवा की ओर गेंदबाजी नहीं करने वाले हैं। आपको मैदान का हर कोना खुला रखना होगा और केवल एक दिशा में खेलने को नहीं देखना होगा। यही बात मेरे दिमाग में चल रही थी। मैं हर संभव क्षेत्र में गेंद को मारने के लिए देख रहा था। जब आप केवल एक ही शॉट खेलने के लिए नहीं देखते हैं तो आप मैदान के किसी भी कोने में शॉट खेल सकते हैं। मैं यही करने की कोशिश कर रहा था। उन्होंने कहा, विकेट अच्छा था। जब आप अच्छी विकेट देखते हैं तो एक बल्लेबाज के रूप में इस तरह के शॉट खेलने के लिए स्वयं को तैयार रखते हैं। मैं कई सालों से ऐसा करने की कोशिश कर रहा हूँ। मैं खुश हूँ कि आज यह अच्छे से हो पाया। उन्होंने कहा, यह काफी सुखद है और विशेषकर तब जब आप ऐसा खेलते हैं। हम विपक्षी टीम को और उनके द्वारा उत्पन्न किए जाने वाले खतरे को अच्छे से जानते हैं। मुझे लगता है कि एक टीम के रूप में हम बेहद अच्छा खेलते हैं। हम जो चीजें करते रहे जो हमसे उम्मीद थी और हम जो करना अच्छा से जानते हैं। ऐसे मैच से हमारे आत्मविश्वास काफी वृद्धि होगी।

घरेलू सत्र से पहले बीसीसीआई के अधिकारियों और राज्य संघों के प्रतिनिधियों की बैठक

नई दिल्ली, 25 जून। सचिव जय शाह सहित भारतीय क्रिकेट बोर्ड (बीसीसीआई) के अधिकारियों और राज्य संघों के प्रतिनिधियों ने सोमवार को यहां एक अनौपचारिक बैठक की जिसमें 'विचारों का आदान-प्रदान' किया गया और घरेलू क्रिकेट के नए ढांचे पर चर्चा की गई। भारत का घरेलू सत्र 2024-25 दलीप ट्रोफी के साथ पांच सितंबर से शुरू होगा। उसके बाद ईरानी कप और फिर रणजी ट्रोफी होगी जिसे पहले बार दो हिस्सों में विभाजित किया गया है। ऐसा उत्तर भारत में सौराष्ट्र में खराब मौसम से निपटने और खिलाड़ियों को मैचों के बीच आराम और उबरने के लिए अधिक समय देने के उद्देश्य से किया गया है। यहां वानखेड़े स्टेडियम में बीसीसीआई मुख्यालय में हुई बैठक में बोर्ड ने नए प्रारूप पर राज्य संघों से उनकी प्रतिक्रिया भी मांगी। राष्ट्रीय क्रिकेट अकादमी (एनसीए) के प्रमुख वीवीएस

सराहनीय प्रयासों पर प्रकाश डाला गया जिसमें विश्व कप 2023, आईपीएल, डब्ल्यूपीएल के साथ-साथ विभिन्न अंतरराष्ट्रीय द्विपक्षीय श्रृंखलाएं और एक युवा श्रेणी क्रिकेट सत्र शामिल है। राज्य संघों से आने वाले सत्र में खिलाड़ियों के लिए और अधिक प्रयास करने का आग्रह किया गया।

महिला एशिया कप के पहले दिन होगी भारत-पाक की भिड़ंत

नयी दिल्ली, 25 जून। एशियाई क्रिकेट परिषद के महिला एशिया कप 2024 के कार्यक्रम में किये गये बदलाव के तहत मौजूदा चैंपियन भारत टूर्नामेंट के पहले दिन 19 जुलाई शाम को पाकिस्तान से भिड़ेगा। इसी दिन नेपाल और यूएई दोपहर में टूर्नामेंट का शुभारंभ करेंगे। एसीसी के पहले तय कार्यक्रम के अनुसार ये दोनों मुकाबले पहले 21 जुलाई को खेले जाने थे। नेपाल और पाकिस्तान के बीच पहला मैच होना था। दूसरा मैच भारत और यूएई के बीच खेला जाना था। अब ये मैच 21 जुलाई को खेले जाएंगे। शेष कार्यक्रम वही रहेगा। टूर्नामेंट 19 से 28 जुलाई तक चलेगा और सभी मैच दांबुला खेले जायेंगे। इस बार टूर्नामेंट में आठ टीमें खेलेंगी।